



# ભારતીય જનતા પાર્ટી

## ગુજરાત

### શ્રી કુમલભૂ



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjlgujarat.org

પ્રેસનોટ- 2228/03/2024

તા. 12/03/2024

આજરોજ દેશના લોકપ્રિય વડાપ્રધાનશ્રી નરેન્દ્રભાઈ મોદી સાહેબના વરદ હસ્તે અમદાવાદ ખાતે દેશમાં 85 હજાર કરોડ ડ્રિપિયાથી વધારેના પ્રોજેક્ટ, શિલાન્યાસ તેમજ ભારતની એક્સપ્રેસ ટ્રેનો સહિત અન્ય રેલ સુવિધાઓને લીલી ઝંડી આપવામાં આવી

આ કાર્યક્રમમાં રાજ્યના આદરણીય મુખ્યમંત્રીશ્રી લૂપેન્દ્રભાઈ પટેલ તેમજ પ્રદેશ અધ્યક્ષશ્રી સી.આર.પાટીલજી ઉપસ્થિત રહ્યા હતા.

આજનો રેલ્વેનો આ કાર્યક્રમ દેશના છતિહાસના 100 વર્ષમાં સૌ પ્રથમ વાર થઈ રહ્યો છે:- શ્રી નરેન્દ્રભાઈ મોદી

આ દેશમાં સૌથી વધારે યુવાનો રહે છે. આજે જે લોકાર્પણ થયું છે તે તમારા વર્તમાન માટે છે અને જે શિલાન્યાસ થયા છે તે તમારા ઉજ્જવળ ભવિષ્યની ગેરંટી છે:- શ્રી નરેન્દ્રભાઈ મોદી

મારા જીવનની શરૂઆત રેલના પાટાઓ પર થઈ હતી, ભારતીય રેલ્વેને આ નક્ક જેવી સ્થિતિમાંથી બહાર કાઢવા માટે એક ઈચ્છા શક્તિની જરૂરિયાત હતી અને તે ઈચ્છાશક્તિ અમારી સરકારે બતાવી છે:- શ્રી નરેન્દ્રભાઈ મોદી

હું આજે દેશને ગેરંટી આપું છું કે, આગળના પાંચ વર્ષમાં ભારતીય રેલ્વેની એવી કાયાપલટ કરવામાં આવશે જેની કોઈએ કલ્પના પણ નહીં કરી હોય:- શ્રી નરેન્દ્રભાઈ મોદી

દેશનો યુવાન નક્કી કરશે કે કેવો દેશ જોઈએ, કેવી રેલ્વે જોઈએ. પહેલાના 10 વર્ષના કામ માત્ર દ્રેલર છે, મારે તો હજુ આગળ વધવાનું છે:- શ્રી નરેન્દ્રભાઈ મોદી



# ભારતીય જનતા પાર્ટી

## ગુજરાત

### શ્રી કુમલમ્બ



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjgpunjab.org

પહેલાના લોકોએ જે ભોગવ્યું તે આજના યુવાનો અને આગામના ભવિષ્યને નહીં ભોગવવો પડે

તે મોદીની ગેરંટી છે:- શ્રી નરેન્દ્રભાઈ મોદી

અત્યાર સુધી 350 આસ્થા ટ્રેનો ચાલી છે અને એના માધ્યમથી લગભગ 4.5 લાખથી વધારે શ્રેષ્ઠાળુઓએ અયોધ્યામાં રામલલાના દર્શન કર્યા છે. ભારતીય રેલ આધુનિકતાની રફતાર પર આજ રીતે આગામ વધતી રહેશે અને આ મોદીની ગેરંટી છે:- શ્રી નરેન્દ્રભાઈ મોદી

ભારતીય જનતા પાર્ટી ગુજરાત પ્રદેશ મીડિયા વિભાગ એક અખબારી યાદીમાં જણાવે છે કે, આજરોજ દેશના લોકપ્રિય વડાપ્રધાનશ્રી નરેન્દ્રભાઈ મોદી સાહેબના વરદ હસ્તે અમદાવાદ ખાતે દેશમાં 85 હજાર કરોડ રૂપિયાથી વધારેના પ્રોજેક્ટ, શિલાન્યાસ તેમજ ભારતની એક્સપ્રેસ ટ્રેનો સહિત અન્ય રેલ સુવિધાઓને લીલી ઝંડી આપવામાં આવી. આ કાર્યક્રમમાં ગુજરાત રાજ્યના ગવર્નરશ્રી આચાર્ય દેવવૃતજી, આદરણીય મુખ્યમંત્રીશ્રી ભૂપેન્દ્રભાઈ પટેલ, કેન્દ્રીય રેલમંત્રીશ્રી અશ્વિની વૈષ્ણવજી તેમજ પ્રદેશ અધ્યક્ષશ્રી સી.આર.પાટીલજી ઉપસ્થિત રહ્યા હતા.

આદરણીય વડાપ્રધાનશ્રી નરેન્દ્રભાઈ મોદી સાહેબે સંબોધન કરતાં જણાવ્યું કે, આજનો રેલ્વેનો આ કાર્યક્રમ દેશના ઇતિહાસના 100 વર્ષમાં સૌ પ્રથમ વાર થઈ રહ્યો છે. રેલ્વેને પણ આ ભવ્ય આયોજન બદલ ખૂબ ખૂબ અભિનંદન. વિકસિત ભારત માટે થઈ રહેલા નવાનિર્માણનું સતત વિસ્તાર થઈ રહ્યો છે. દેશના ખૂણે ખૂણે યોજનાઓના લોકાર્પણ થઈ રહ્યા છે, નવી યોજનાઓની શરૂઆત થઈ રહી છે. વર્ષ 2024ના વર્ષમાં એટલે કે 75 દિવસમાં જ 11 લાખ કરોડથી વધારે પરિયોજનાઓનું લોકાર્પણ અને શિલાન્યાસ કરવામાં આવ્યા છે. આજે પણ વિકસિત ભારતની દિશામાં ખૂબ મોટા પગલાં લીધા છે. આજે 85 હજાર કરોડ રૂપિયાથી વધારેના પ્રોજેક્ટ માત્ર રેલ્વેને મળ્યા છે. આજે ગુજરાતમાં 20 હજાર કરોડથી વધારે ના ખર્ચે બનનાર પેટ્રો કેમ્બિકલ પરિસરનું પણ શિલાન્યાસ સાથે થઈ રહ્યો છે. આ પ્રોજેક્ટ હાઇડ્રોજન ઉત્પાદનની સાથે દેશમાં પોલી પ્રોપલિંગની ડિમાન્ડને પૂર્ણ કરવામાં મહત્વની ભૂમિકા અદા કરશે. આજના દિવસે ગુજરાત અને મહારાષ્ટ્રમાં પણ એકત્ર મોલ્સનું પણ શિલાન્યાસ કરવામાં આવ્યા છે. આ મોલ્સ ભારતના સમૃદ્ધ કુટીર ઉધ્યોગ, હસ્ત શિલ્પ, વોકલ ફોર લોકલના મિશનને દેશના ખૂણે ખૂણે લઈ જવામાં મદદરૂપ થશે અને "એક ભારત, શ્રેષ્ઠ ભારત"ના



# ભારતીય જનતા પાર્ટી

## ગુજરાત

### શ્રી કુમલમ્બ



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjgpunjab.org

પાયાને મજબૂત થતો પણ આપણે જોઈશું. હું આ પરિયોજનાઓ માટે દેશના નાગરિકોને અલિનંદન પાઠવું છું

આદરણીય વડાપ્રધાનશ્રી નરેન્દ્રભાઈ મોદી સાહેબે વધુમાં જણાવ્યુ કે, ભારત એક યુવાન દેશ છે. આ દેશમાં સૌથી વધારે યુવાનો રહે છે. આજે જે લોકપર્ષણ થયું છે તે તમારા વર્તમાન માટે છે અને જે શિલાન્યાસ થયા છે તે તમારા ઉજ્જવળ ભવિષ્યની ગેરંટી છે. આજાદી પણીની સરકારોએ રાજનીતિક સ્વાર્થ માટે પ્રાથમિકતા આપી અને તેનો સૌથી મોટો શિકાર ભારતીય રેલ રહી છે. પાછળના 2014 પહેલાના 25 થી 30 રેલ્વે બજેટ પર નજર કરીએ અને જો આ પ્રકારેના વિચારો 21મી સદીમાં હોત તો દેશનું શું થતું?. રેલ્વેને આજે અલગ બજેટમાંથી હટાવીને તેને ભારત સરકારના બજેટ સાથે જોડી દેવામાં આવ્યું અને આજે ભારત સરકારના બજેટમાંથી રેલ્વેના કાર્યોના વિકાસ માટે આવતા થયા છે. પહેલાના સમયમાં લોકો સ્ટેશન પર જઈને ટ્રેન કયા પ્લેટફોર્મ પર આવવાની છે એ નહોતા જોતાં એ જોતાં કે ટ્રેન કેટલી લેટ છે. પહેલા સ્વચ્છતા, સુરક્ષા, સવલતની સમસ્યાઓ દરેક વસ્તુઓ યાત્રાળુઓ પર છોડી દેવામાં આવતી હતી. આજથી 10 વર્ષ પહેલા એટલે કે, 2014માં દેશમાં નોર્થ ઈસ્ટના 6 રાજ્યો એવા હતા કે ત્યાની રાજ્યાની આપણી રેલ્વે સાથે જોડાયેલી ન હતી. 2014માં દેશમાં 10 હજારથી વધારે એવા ફાટકો હતા જ્યાં કોઈ વ્યક્તિઓ ન હતા અને સતત અક્સમાતના બનાવો બનતા હતા જેના કારણે દેશના નાગરિકો, યુવાનો, બાળકોને ગુમાવતાં હતા. પહેલાની સરકારોમાં રેલ લાઇનોને બમણી કરવાની તેમની પ્રાથમિકતા રહી જ ન હતી. આ પરિસ્થિતીમાં આપણાં દેશમાં સામાન્ય માણસ, મધ્યમ વર્ગનો પરિવાર, ભારતનો નાનો ખેડૂત, ભારતના નાના ઉધ્યોગકારો પિસાતા હતા. મારા જીવનની શરૂઆત રેલના પાટાઓ પર થઈ હતી, ભારતીય રેલ્વેને આ નક્કી જેવી સ્થિતિમાંથી બહાર કાઢવા માટે એક ઈચ્છા શક્તિની જરૂરિયાત હતી અને તે ઈચ્છાશક્તિ અમારી સરકારે બતાવી છે. આજે રેલ્વેનો વિકાસ સરકારની પ્રાથમિકતાઓમાં સર્વોચ્ચ સ્થાને છે.

વડાપ્રધાનશ્રી નરેન્દ્રભાઈ મોદી સાહેબે વધુમાં જણાવ્યુ કે, ભારત સરકારે છેલ્લા 10 વર્ષમાં સરેરાશ રેલ બજેટને 2014 પહેલાની તુલાનામાં 6 ઘણું વધારે બનાવ્યું છે. હું આજે દેશને ગેરંટી આપું છું કે, આગામના પાંચ વર્ષમાં ભારતીય રેલ્વેની એવી કાચાપલટ કરવામાં આવશે જેની કોઈએ કલ્પના પણ નહીં કરી હોય. આજનો આ દિવસ આ જ ઈચ્છાશક્તિનું જીવતો જાગતો પુરાવો છે. દેશનો યુવાન નક્કી કરશે કે કેવો દેશ જોઈએ, કેવી રેલ્વે જોઈએ. પહેલાના 10 વર્ષના કામ માત્ર ટ્રેલર છે, મારે તો હજુ આગળ વધવાનું છે. આજે દેશના ઘણા રાજ્યોને વંદેભારત ટ્રેનનો લાભ મળતો થયો છે. વંદે ભારત ટ્રેનોનું નેટવર્ક દેશના 250 થી વધારે જુલ્લાઓમાં પહોંચી ચૂક્યું છે. દુનિયામાં કોઈપણ જગ્યાએ



# ભારતીય જનતા પાર્ટી

## ગુજરાત

### શ્રી કુમલમ્બ



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjlgujarat.org

નજર કરીએ તો જે દેશ સમૃદ્ધ થયા, ઔધ્યોગિક રૂપથી સક્ષમ થયા તેમાં રેલ્વેની સૌથી મોટી ભૂમિકા રહી છે. રેલ્વેનો કાચાપલટ પણ વિકસિત ભારતની ગેરંટી છે. ગતિશક્તિ કાગ્રો ટર્મિનલ પોલિસી મુજબ કાગ્રો ટર્મિનલ નિર્માણમાં ગતિ લાવવામાં આવી રહી છે. દેશના ટ્રાન્ઝપોર્ટેશન સેક્ટરને મજબૂત કરવા માટે રેલ્વે મંત્રાલય હેઠળ ગતિશક્તિ વિશ્વ વિદ્યાલયની સ્થાપના કરવામાં આવી છે. આજે ટ્રેન અને સ્ટેશનો જ નહીં પરંતુ મેડ ઇન ઇન્ડિયાનું એક સંપૂર્ણ ઇકોસિસ્ટમ બની રહ્યું છે. અમારા આ પ્રયાસોને ઘણા લોકો ચ્યૂંટણીના ચશ્માંથી જોઈ રહ્યા છે. અમારા માટે આ વિકાસ કાર્યો સરકાર બનાવવા માટે નહીં પરંતુ દેશ બનાવવા માટેનું મિશન છે. પહેલાના લોકોએ જે ભોગવ્યું તે આજના યુવાનો અને આગામના ભવિષ્યને નહીં ભોગવવો પડે તે મોદીની ગેરંટી છે.

આદરણીય વડાપ્રધાનશ્રી નરેન્દ્રભાઈ મોદી સાહેબે જણાવ્યુ કે, ભાજપ સરકારના વિકાસ કાર્યોનું એક ઉદાહરણ, પૂર્વ અને પશ્ચિમી ડેડીકેટ કોરિડોર પણ છે. ઘણા દશકોથી માંગણી કરવામાં આવતી હતી કે માલગાડીઓ માટે એક અલગથી ટ્રેક હોવો જોઈએ. ઐતી, ઉદ્યોગ, એક્સપોર્ટ, વ્યાપાર, કારોબાર માટે ગતિ લાવવી જરૂરી હતી. પહેલાની કોંગ્રેસ સરકારમાં આ પ્રોજેક્ટ લટકતો, ભટકતો અને અટકતો રહ્યો. ભારતીય રેલ્વેને આત્મનિર્ભર ભારતનું પણ એક નવું માધ્યમ બનાવી રહ્યા છીએ. હું લોકલ ફોર વોકલનો પ્રચારક છું, ભારતીય રેલ લોકલ ફોર વોકલનું સશક્ત માધ્યમ છે. મને આનંદ છે કે ભારતીય રેલ્વે આજે વિરાસત પણ અને વિકાસ પણ આ મંત્રને સાકાર કરતાં ક્ષેત્રિય સંસ્કૃતિ અને આસ્થાથી જોડાયેલા પર્યાટનોને પણ પ્રોત્સાહન આપી રહી છે. અત્યાર સુધી 350 આસ્થા ટ્રેનો ચાલી છે અને એના માધ્યમથી લગભગ 4.5 લાખથી વધારે શ્રદ્ધાળુઓએ અયોધ્યામાં રામલલાના દર્શન કર્યા છે. ભારતીય રેલ આધુનિકતાની રફતાર પર આજ રીતે આગામ વધતી રહેશે અને આ મોદીની ગેરંટી છે. દેશવાસીઓના સહયોગથી વિકાસનો આ ઉત્સવ પણ નિરંતર ચાલુ રહેશે.

આ કાર્યક્રમમાં દેશના વિવિધ રાજ્યોના ગવર્નરશ્રીઓ, મુખ્યમંત્રીશ્રીઓ, મંત્રીશ્રીઓ, સાંસદશ્રીઓ, ધારાસભ્યશ્રીઓ સહિત લાખોની સંખ્યામાં દેશના દેશવાસીઓ વર્ચુઅલી જોડાયા હતા.

ડૉ. યાજેશ દવે

(પ્રદેશ મિડિયા કન્વીનર)